

Лэжыгъэм и Мафэ хагъэунэфыкыщт

Бжыхъэсэ, гъэтхэсэ фышъхъэ лэжыгъэхэмрэ джэнч лэпкъ эфэшъафхэмрэ ялухыжын гъэхъагъэ хэлъэу Адыгеим щаухыгъ. Гектар мин 97,4-рэ ахэм зэляубытыщтыгъ.

ПстэумкIи фышъхъэ лэжыгъэ, джэнч лэпкъ тонн мин 500,4-рэ къахыжыгъ. Блэкыгъэ илээсым егъэпшагъэмэ, ар процент 22-кIэ е тонн мин 90-кIэ нахыб. Гектар пэлчъ гурытымкIэ фышъхъэ лэжыгъэ центнер 52-рэ къырахыжыгъ.

2015-рэ илээсым шышъхъэу и 7-м лэжыгъэм и Мафэ игъэклотыгъэу республикэ филармонием шыагъэунэфыкыщт. Адыгэ Республикэм имэкъумэщ предприятиехэм къахыжыгъэ гъомылапхъэхэм якъэгъэлъэгонкIэ мэфэкыр рагъэжъэщт. Ионыгъом гъэхъагъэ шызышыгъэхэм зафэгущлохэрэ нэужым Адыгэ Республикэм изстрадэ иартистхэм концерт къатыщт.



ИСКУССТВЭМРЭ МАМЫРНЫГЪЭМ ИГЪЭПЫТЭНРЭ

Бомбэхэр къарэмыгъаох

Къокыплэм щыпсэурэ лэпкъхэм яискусствэкIэ Къэралыгъо музейу Мыекъуапэ дэтым къэгъэлъэгонэу кышчызэуахыгъэр заом кызыдихырэ тхъамыклагъомрэ мамыр шылакIэм игъэпытэнрэ афэгъэхыгъ. США-м ибомбэхэр Японием зытыридзагъэхэр мы мафэхэм илээс 70-рэ мэхъу.



Адыгэ Республикэм культурэмкIэ изаслуженнэ Iофышъу, Мамырныгъэм и Лигэ икъутамэу Адыгеим щыIэм и Премие илауреатэу, сурэтышI-модельер цIэрыIоу СтIашъу Юрэ къэгъэлъэгоным изэхэщакIомэ ащыщ. Лэпкъ искусствэм ар щыцIэрыIу. США-м, Тыркуем, Сирием, Москва, нэмыкIхэм ащыIагъ,

итворчествэ къащигъэлъэгъуагъ. Музеим кышчызэуахыгъэ IофшIагъэр шIэжым ехылагъ.

Советскэ Союзым щыпсэурэ лэпкъхэмрэ ащ и УIэшыгъэ КIуачIэхэмрэ фашист техакIохэр зэхакъутэхи, 1945-рэ илээсым жьоныгуаклэм и 9-м Теклоныгъэр къыдахыгъ. США-м иIэшъхъэ

тетхэм дунаим лэакIэу щыряIэр зео-машIокIэ къагъэлъэгон ямурадэу Японием икъалэхэу Хиросимэ ыкIи Нагасаки ядернэ бомбэхэр атырадзагъэх. Нэбгырэ мин пчъагъэ Iашэм екIодылагъ.

— Ядернэ бомбэхэм яжыкIарзэхэр къалэхэм ягъунэгъу шъолъырхэм алы-лэсыгъэх, цыфхэм мыхъужын узхэр хахыгъэх, — къэлуатэ СтIашъу Юрэ. — Сабыйхэр, кIэлэцыкIухэр альэ теуцонхэу игъо имыфэхэзэ дунаим ехыжыгъэх.

Япон пшъэшъэжыеу Садако Сасаки илээситIу ыныбжъэу ядернэ бомбэр Хиросимэ къышгэгъагъ. Пшъэшъэжыем жы ушIоигъэм уз хыльэ хихыгъ. Сымэджэщым къышгэгъэхэу заублэм, ыгу къалэтынэм фэшI къеушъыищтыгъэх, къэбархэр къыфалатэ-щтыгъэх. Къэрэу сурэт 1000 тхылыплэм зыхибзыкIыкIэ хъужыщтэу иныбджэгъухэм ащыщ Садако Сасаки кыри-лагъ.

Къэбарэу зэхихыгъэм пшъэшъэжыер ыгъэгущуагъ, ау сурэт 664-рэ нахъ хымыбзыкIыгъэу уз хыльэм илIыкIыгъ. 1955-рэ илээсым чъэпыогъум и 25-м япон пшъашъэр илээс 12-м итэу дунаим зехыжым, шIу зыгу илэхэм саугъэтэу фагъэуцугъэр 1958-рэ илээсым жьоныгуаклэм и 5-м къалэу Хиросимэ къышчызэуахыгъ.

Садако Сасаки исурэт тыришIыкIи СтIашъу Юрэ нысхъэпэшхо ышIыгъ. Ащ къешIэкIыгъэ пкъыгъохэм уяплызэ, мамыр псэукIэм игъэпытэн сурэтышIыр зэрэпылым уналэ теодзэ. Дунаим щыпсэурэ цыфхэм псэупIэу чIым щыряIэр Ю. СтIашъум сурэтхэмкIэ кыгъэлъагъо. Щэлагъэ тхэлъыным, мамыр псэ-



укIэр дгъэпытэным ямэхъанэ кыре-лутыкIы.

Анахъэу кыхэдгъэщын фаемэ ахэт-лытэрэр гъээтхэм, телевидением, радиом яамалхэр щыIэныгъэм зэрэ-щагъэфедэхэрэр ары. «Адыгэ макъэм», нэмыкI гъээтхэм ацIэхэр тетхагъэх, зэлъылэсыкIэ амалхэм уагъэгъуазэ. ГъучI гъэщыгъэу япон пшъашъэм исурэт ыпашъхъэ къышчылагъорэм фэдэу гъэпсыгъэм гумэкIыгъохэр кыпкырэ-кIых. Заом кIэзыгъэстыхэрэм гъучIыр къагъэплъын, сабыр машIом псынIлэу зэлъикIун ылъэкIыщт.

Хиросимэрэ Нагасакирэ ядернэ бомбэхэр кызышгэгъэуагъэхэр тарихым кыхэнэгъэ хъугъэ-шIэгъэ гухэкI. Сурэ-тышI-модельерэу СтIашъу Юрэ заор еумысы. Мамырэу тыщыIэным фэшI тарихым инэклубгъохэр тшыгуупшэ зэрэмыхъуштыр къыдилытэзэ, сурэтхэр, лэпкъ тхыпхъэхэр, шъуашэхэр ешIых. ЩыIэныгъэм дэхагъэу хэлъыр искусствэм ыбзэкIэ цыфхэм альегъэлэсы.

САХЫДЭКЪО Нурбий.

Сурэтхэм арытхэр: СтIашъу Юрэ иIофшIагъэхэр музейм къышгэгъэ-лэагъох.

Заор сабийхэм анэклэ

Заор. А гуцылэ мэхьаджэр зэрэзэхэтху, апэ тынэгү кы-кляуцорэр тидзэклялхэм лы-хужьныгъэу зэрэхьагъэр, тинэж-лужьхэм, бзылфьгъэхэм, сабийхэм хьазабэу ащэчыгъэр ары. Сишлэшлэ, а уахтэм анахь кын ифэгъагъэхэр сабий цыкълхэр ары. Хэта ежхэм анэмьклэу ахэм агу цыкълхэм ащышлагъэр икьюу кызыгурылорэр? Хэта ахэм ясабы-иго дунай кьафезыгъэгъэзжыштыр? А сабий цыкълхэм заом имэшлуае хэфагъэхэр сабийго ямылэу шлэху агу-хэмклэ жьы хуьгъэх.

Титхаклохэм бэ зэо мэхьаджэм фэгъэхьыгъэу атхыгъэри, непэ атхырэри. Ау джырэблагъэ ти Лъэпкэ тхылъеджаплэ кылэкляхьэгъэ тхылъэу «Детская книга войны. Дневники 1941 — 1945 гг.» зыфилорэм фэдэ джыри сырихьылагъэп. Тхылъыр ипчъагъэклэ минипш хьоу кьалэу Москва 2015-рэ ильэсым кышхьэдэклэ.

Ар хьышхэр кьэзыушыхьатрэ тхылъэу цыт. Заом иклялэцыкълхэм сабийго кьакълунэу игъо имыфэхэзэ, яакыл чьэпхыгъэ хуьгъэ, аныбжэ емылпытыгъэу ядунэеппыкыи зызэблхуьгъ.

Заом исабийхэм мафэ кьэс атхыштыгъэ тхэпэ цыкълхэр апэрэу зэхагъоежхы, зэрагъэ фэжхы, мыгъэ, Теклоныгъэм ия 70-рэ ильэс ипэгъоклэу, кы-хауыгъэх.

Ащ фэдиз ильэс теклыжыгъэу заом игъом атхыгъэгъэ дневник 35-рэ уугъоижыныр ыкыи зэбгъэзэфэжыныр лоф псынклагъэп, ау гъэзетхэм яредакциехэм, музейхэм, тхылъеджаплэхэм, хьарзынэххэм ялофышлабэ лэпылэгъу кьафэхуи, ар зэшохыгъэ хуьгъэ.

Непэ тхылъым ишлуагъэклэ сабийхэм зэо мэшлуае ишы-хьатыгъэхэм атхыгъэхэм хэгъа-хуагъэ ыкыи хэгъэклэгъэ имы-лэу тяджэн тлэкыштыр. Лъэхьа-ныр зэрэжын дэдагъэм кы-хэкыклэ, а сабий цыкълхэр зытэтхэнхэ тхылъыплэ тэрэзи алэкляпгыгъэп, пыупкляфэ цы-кълхэм кьалэкляхьэщыгъэхэр агъэфедэщыгъэх, етланэ ахэр

зэтырадэжхэти, дневник ху-штыгъэх. Ахэр сыдигъуи яджы-бэмэ арылхуэу кызыдырахьа-кыштыгъэх.

А тхэпэ цыкълхэм мэхьа-нэшхоу ялэн алэкыштым зытхыхэрэр егупшысэщыгъэ-ха, кьагурылоштыгъа? Ахэм ахэтыгъэх, аныбжэ елытыгъэу, кыныгъоу дзэклялхэр зыхэтхэр икьюу кызыгурымылохуэу, шлэху теклоныгъэшхор кыда-хыным ежэщыгъэхэри, зыгу-клядыпагъэу, гъэблэ жьалымым зэрэзыхьыштыр, кызыр-лэклямыкыжыштыр кызыгу-рылоштыгъэхэри. А тхэпэ цы-кълхэмклэ ежэ ауж кырыкло-штыр кынэу апэклякыгъэр, хьазабэу зыхэтыгъэхэр ара-гъэшлэнхэм кляхьопсыштыгъэх. Тэры, непэрэ ныбжыкляхэр ары, тхылъыр зыфэгъэхьыгъэр. Ягъхэлэи кьадэхуьгъ: тхылъым уеджэ зыхуьклэ пшхьацышхо кьегъэтэджы, пфэмыубытэу унэпс нэжыгъо пэпчэ кьегъа-кля ыкыи нэфэ шьыпкэ кыпфешы заом нахь тхьамыклягъо зэрэ-щымылэр. Ар кьэмыхуным хэти фэбэнэн, фэлэжьэн зэрэфаер.

Ильэси 7-м кышхьэгъэжыгъэу ильэс 16-м нэс аныбжэ зит-хыгъэхэр тхылъым кыдэхьа-гъэхэм. Ахэм анэхэмклэ блэ-кыгъэ ильэс хьазабхэм непэ тахэплэнэу амал тилэ хуьгъэ.

Хэти итхыгъэхэри, ыгу ихьык-хэри зэтэкых, ау ахэм зэфэ-дэу зы ахэлэ: тхьамыклягъошхо хэфагъэх ыкыи сыд якынми ащ пэшуклонхуэу клячлэ кы-зыхагъотэжын фае.

Бгъу пстэумкыи кьэухуьр-егъэ Ленинград дэсыгъэ са-бийхэр ежэ ялэгъу мин пчъа-гъэхэм афэдэхуэу шлункым щытэщыгъэх, ялахьыл гупсэ-хэр зым ыуж итэу агъэ-тылпыштыгъэх, чьылэм ыгъалэ-щыгъэх, сымэджэ зэпытыш-тыгъэх. Ау зэклями анахь кын кьащыхуштыгъэр гьаблэр ары. Шхыныр ары япкыхьэлэгуьгъэр. Сабыйм хэхьон, кьэхьон фае. Ащ ычылэ непэрэзымафэм хьалыгъу такьыр цыкылоу нэф кьэмышхыгъэ янэхуэу чэзыу-м хуэуагъэхэм кьаратыштым ежэщыгъэх. Нахь инылохэр а

чэзыу янэхуэу клячлэ зымы-лэжхэм ачылплэ хуэуштыгъэх. Кьаратыштыгъэ хьалыгъу такьы-рым укыгъэшхэкыштыгъэл, ари нахь маклэ ыкыи нахь псын-тлэ хуэуштыгъэ.

Джащ фэдэу нэмыцхэм аубы-тыгъэхуэу концлагерьхэм адэсы-гъэхэм яцылакли сабийхэм анэхэмклэ тэлэгъу: ренэу кьа-оштыгъэх, агъашхэщыгъэхэп, лоф арагъашлэщыгъэ. Плагъэхэм дышхэ горэ апшхэ ильмэ, е дышхэ горэ алутмэ кызылэ-клягъэхьан ыкыи нэмыцмэ аратын фэагъэ. Унэпс кьэмыхуэу мы сатырхэм уяджэн плэкырэр.

Тхылъым щызэхуьгъоегъэ тхыгъэ цыкълхэр уяджэнклэ гурылогъошлху, гуцылэхуыгъэхэр клякох. Непэрэ ныбжыкляхэр а тхыгъэхэм яджэхэмэ агу-хэм анэсын, ежэ ялэгъу цы-кълхэм агу щышлагъэр зэхашы-кыныу кысшлэшы. Лыпысыклэ тятэжхэм кыдахыгъэ текло-ныгъэм уасэ нахь фашыштыр, цыф зэфыштыкляхэм, уихэ-гъэу шлу плэгъуным ныбжы-кляхэр фишэщытх.

Ипчъагъэклэ маклэу тхылъыр кыхауыгъ. Ар гукъау. Тучан-хэм «Детская книга войны. Дневники 1941 — 1945 гг.» зыфилорэр кьащыпщэфын плэ-кыштыгъэ. Музейхэм, хьарзы-нэххэм ыкыи тхылъеджаплэхэм тхылъыр шлухьафтынэу кьа-ратыгъ. Адыгэ Республикэм и Лъэпкэ тхылъеджаплэ тхылъи-тоу кыфэклягъэхэм ащышхуэу зыр гъотыгъое хэуыгъэхэм ясектор члэлэщыт. Тхылъым еджэ, епллы зышлэоигъохэм тигуапэу такыпэгъокыштыр, ащ нэлуасэ зыфашынымклэ тишлуа-гъэ ядгъэкыштыр.

Кынышхо альэгъуэ, ащ фэ-дэ тхылъ шлагъор аугъой кы-дзгъэкыгъэ «Аргументы и фак-ты» зыфилорэм сэри, силоф-шлэгъухэм лэшхуэу тафэраз. Дневникхэр зытхыгъэ сабийхэм кынэу зэпачыгъэм ныбжы хэт-рэ сабий нахьыбэ римыхьы-лэжыныхуэу тафэлэло.

ГЪУКЪЛЭ ФАТИМ.
Адыгэ Лъэпкэ тхылъеджа-плэм гъотыгъое хэуыгъэ-хэм ясектор ибиблиограф.

Тыфэгъушло!

Тилофшлэгъоу, Адыгейм изаслуженнэ журналистэу Емтыл Нурбий я XXII-рэ Олимпийскэ, я XI-рэ Пара-лимпийскэ джэгунхуэу 2014-рэ ильэсым Шьагъэ шыкыла-гъэхэм афэгъэхьыгъэ кьэбархэр игъэклятыгъэу цыф жьыгъэ-хэм зэралыгъэлэсыгъэм фэшл медальрэ Шытхуэу тхылъэу Урысые Федерацием и Президентэу Владимир Путинер зыклятхэжыгъэмрэ кызырэфэгъэшхошагъэхэм фэшл тыфэгъушло. Тапэкли, Нурбий, джащ фэдэу уилофшлэн шытхуэу хэлъэу бгъэцэклянэу тэгъуэ, псауныгъэ уилэнэу тыпфэлэло.

«Адыгэ макъэм» илофышлэхэр

Шапхъэхэр шьумыукъу!



«Кубаньэнерго» зыфилорэм макъэ кызырэгъэлуьгъэ-мклэ, нэбгырэ зырызэмэ дизель, бензин, нэмыкы электрозэнергие кьэкляуапэхуэу киловатти 100-м ехуэу зильэшыгъэхэр кызыфагъэфедэ хуьгъэ.

Мыщ дэжымы кьэ-логъэн фае зигугъу кьэтшыгъэхэм элект-рическэ сетхэм зы-зэрэпашлэн фэе шы-клар зэраукъорэр, ащ гумэклэгоу зэфэш-хьафхэр кызыдихьын зэрилэкыштыр.

Энергетикхэм зэ-ралытэрэмклэ, ащ фэдэ цыфхэм хэб-зэгъуцугъэ диштэу уголовнэ пшъэдэклэжэ арагъэхьын сетевой организаци-

ехэм яэлектросетхэм запашлэн фае. Ау электросеть шхьа-лэм ахэм зыпашлэным ыпэкля сетевой организацием ащкля езэгъынхэ фае. Энергетикхэм яшлэ хэмылэу электросе-тым зызыпагъанэкля ежхэми, электросетевой организа-цием илофышлы электрическэ токыр кьаон ыльэкыштыр.

Шапхъэу цылэхэр зыукохэрэм Урысые Федерацием ихэб-зэгъуцугъэ диштэу уголовнэ пшъэдэклэжэ арагъэхьын зэралэкыштыр энергетикхэм агу кьагъэкыжы.

Бамыкхэр мыгъэ

«ЧАНЫХ»

Ильэс кьэс гъатхэм кышхьэгъэжы-гъэу бжыхэ клэхэ нэс цыфхэм гумэклэгоу кьафахы бамыкхэм. Ахэм «агу рехьы» мэфэ фэбэ дэдэ-хэри, ошх зэпымыужьы ыгъэщынэ-хэрэп, кымэфэ закьор ары ахэр зырэхьатхэрэр.



Мары бэмышлэу (бэдзэогуьм и 10-м) Тюмень кыкыи Адыгейм зышхыгъэпсэфынэу кьэклогъэ клалэм бамык кьэцэкьягъэу лэзэплэ учреждением зыфигъэ-загъ. Бамыкыр щауплэкыгъэ Адыгэ Республикэм гигиенэмрэ эпидемиологиэмрэкля и Гупчэ ыкыи ар инфицированнэу, узэу «боррелиоз» зыфилорэр зэри-хуэу специалистхэм агъэунэ-фыгъ. Клалэр зыщыпсэурэ чы-плэм кляжыгъэ, ащ медици-нэм илофышлэхэр лэпллэх. Ау ащ кыкыирэп а узыр, борре-лиозыр, клалэм илэу. Арэуш-тэу плоним пае инфекционист-хэм анализхэр ашлынхэ фае.

Мы хуьгъэ-шлагъэм епхыгъэу

ыкыи а лэаныкьомклэ лофхэм языхтэ тышхыгъэуазэ тшлэоигъоу гуцылэгъу тшыгъэ Адыгэ Рес-публикэм гигиенэмрэ эпидеми-ологиэмрэкля и Гупчэ иотдел ипашхуэу О.В. Корытнаяр.

— А бамыкыр зытэуплэ-кыу ыуж утилизацие тшыгъэ, дгъэклодыгъэ, — ело тигушылэгъу. — Ау мыщ епхыгъэу кыхьэ-гъэщы шлэоигъу ащ фэдэ уз зезыхьэрэ бамыкхэр зэцэкья-гъэхэр тиреспубликэклэ зэрэти-лэхэр (Тэхьутэмыкьое районим мэлылфэгъу мазэм ащ фэдэ щыдгъэунэфыгъ), икыгъэ ильэ-сым елытыгъэмэ, ахэм япчъа-гъэ зэрэхэхуагъэр. Бамыкыр зэцэкьягъэхэм зэклями лэзэплэ

учреждениеу зэпхыгъэхэм мэфэ 14-м щалэпллэх, узым инэша-нэхэр кьэлагъоу гуцаф ашлымэ, анализхэр арагъэтых, лэзэн лотхьабзэхэр рагъажьэх.

Тигушылэгъу кызырэхигъэщы-гъэмклэ, арэушхуэу узхэр зезы-хьэрэ бамыкхэм япчъагъэ хэ-хьоным лъапсэ фэхьун ыльэ-кыштыр ахэр бэу зыдэщылэ чыплэхэм кьарыкырэ цыфхэр Адыгейм кьызырэкляхэрэри, былым шхьарыкляхэри, хьэ гьорыкляхэри.

Зыгъэпсэфыплэ чыплэхэм ащылэгъэ кьэлэдэхэми бамык-хэр «кызыдахьых». Ары Мые-кьуапэ щыпсэухэрэм ащышхуэу бамыкхэр кызыцэкьягъэу лэзэ-плэ учреждениехэм зафэзыгъэ-загъэхэм япчъагъы мыгъэ на-хьыбэ хуныр кызыхэкыгъэн ыльэкыштыр.

— Мы лэаныкьомклэ лофхэм языхтэ нахь кьэзыгъэхьылэ-хэрэми ащыш, — ело Ольга Корытнаяр, — фэтэрыбэу зэхэт унэхэм ащыпсэухэрэмрэ унэ гъэлорышлалэхэмрэ (домоуправ-лениехэмрэ) зэзэгъыныгъэу зэ-дашыгъэхэм джы клячлэ зэря-мылэжымы кыхэкляу, ахэм яща-гухэм кьадэклэрэ уцыр упкля-гъэныр лэпэдэлэл зэрэхуьрэр.

Цыфхэм зэдагъэфедэрэ чыплэ-хэр, зыгъэпсэфыплэхэр ренэу кьэбзэнхэ, игъом щэнаут ате-ухтэгъэн фае. Бамыкхэр чы-жэу кыкылыхэрэп, кьушхьэ-хэм кьыхыхэрэп, уцыр ары ятысыплэр, «яунэр». Арыш, псауныгъэр кьэухуэмэгъэныр бэклэ япхыгъэ кьэбзэныгъэм, нэбгырэ пэпчэ ежэ ышхьэклэ зыфэсакыжыным. Бамыкыр кышхуэупклягъэу, кышхоцэ-кьагъэу щытмэ, ар кыхьэш-хыжыгъэмэ, кьэшхуьхын фае гигиенэмрэ эпидемиологиэмрэкля Гупчэм, тыуплэкыным, уз зэ-рихьэу, инфекции ащ кыпхи-гъэхьанэу щытмэ гъэунэфыгъэ-ным фэшл. Ащ фэдэ уплэкы-ным ыпкля птынэу щытэл, ау псауныгъэмклэ мэхьанэшхо ил.

Джыри зы чыплэ шьуналэ тешодгъадзэ тшлэоигъу. Бамы-кляу боррелиозыр зезыхьэрэр (нэмыкы узхэри ары) зэцэкья-гъэм инфекциер хитлупшыханэу игъо ифэгъэ-имыфагъэр, цыфыр сымэджен ыльэкыштыр гъэу-нэфыгъэн, анализхэр егъэтыгъэн-хэ зыкыфаеу тигушылэгъу кы-хыгъэщыр а узым (боррели-озым) инэшанэхэмрэ пэтху-лутхуэу кызырэкляу зыкызы-ригъэлагъорэмрэ зэрэзэфэдэ-хэр, ухэуьхон зэрэплэкыштыр

ары. Боррелиозыр бамыкхэм нахьыбэрэ зэрэхьэрэ узэу спе-циалистхэм кыхагъэщы. Ар шлэхуэу гъэунэфыгъэ зыхуьклэ (мэфэ 14-у цыфым зыщылып-лэхэрэм кыкылоц), антибиотик-хэмклэ инфекциер пкышхоным псынклэу хафын альэкли. Гу-жъагъэ хуьмэ амыгъэхуьжэу арэп, ау нахьыбэрэ уелэзэн фаеу мэхуэ, уз зэфэшхьаф-хэри кыхэкых нэужым. Хэти зышхыгъэгупшэ мыхуштыр ба-мыкхэр зыдэщылэнхэ ыльэкыштыр чыплэм уклэщтмэ, ар кьаюмы-цэкъэным тегъэлсыхьэгъэ шы-гын зыщыпллэн (ышхо нахь фыжымэ нахьышлу) е ахэр кыюзымыгъэклолэщтыр препа-ратхэм ащыш шыгыным теу-ухтэн зэрэфаер ары.

Роспотребнадзорим Адыгэ Республикэмклэ и Гъэлорышлалэ кызыритырэмклэ, бамыкыр кьэцэкьягъэу шэклогъум и 5-м ехуьлэу республикэм илэзэплэ учреждениехэм нэбгырэ 1001-рэ кьаологъ. Ахэм клэлэцыкылу 310-рэ ахэт. Икыгъэ ильэсым мыщ фэдэ иуахьтэ егъэпшагъэ-м, а пчъагъэр нахь мэклягъ — нэбгырэ 418-рэ, ахэм клэлэ-цыкылу кьахэфэгъагъэп.

ЖАКЪМЫКЪО
Аминэт.

Шушлэным къыфэхъугъагъ

Хьокло Джансэрай (Адэмыеклэ Оркыжьэкьомэ япхъугъ) 1933-рэ илъэсым къэхъугъ. А лъэхъаным щыплэгъэ гъэблэшхом къыхэхъухъэгъэ сабыим нэужым пэкълэжыгъэх, зэхышлагъэх лъыгъэчъэ зэошхоми, 1947-рэ илъэсым реклоклэгъэ гъэблэшхоми тхьамыклагъоу къыздахыгъэхэр.

Адэмые еджаплэр Джансэрай къызеухым, 1952-рэ илъэсым Мыекьопэ медучилищым члэхъагъ. Ицлыкугъом щегъэжъагъэу халат фыжыыр зыщыгъхэм яхъуапсэу, сымаджэхэм ялазэхэрэм, ахэр зыгъэхъужьхэрэм афэдэ хъумэ шлоигъуагъэти, егугъуэ еджагъ, шлэныгъэ дэгъу цызэригъэгъотыгъ.

1955-рэ илъэсым училищым къызычлэтлупщыхэм, Джансэрай зыщыщ Красногвардейскэ районым щылэжъэнэу агъэкложыгъ. Мыщ дэт сымэджджыим медсестрау лэф щилэжъэнэу ригъэжъагъ. Нэужым Адэмые дэт врачэбнэ амбулаториэм агъэкложыгъагъ.

Ахэм илъэс зытлущэ медсестрау ащылэжъагъэу унагъо зехъэм (шхъэгъусэ фэхъугъагъэр Хьокло Хьазрэт) Хьокло Джансэрай Къунчыкьохъаблэ дэтыгъэ мамыку-фельдшер лэзаплэм пашэ фашыгъ. Ыгурэ ыпсэрэ етыгъэу, чэци мафи имылау ллэшлэгъу шанэм ехъурэ ащ чылэжъагъ.

Къалэм фэдэп къуаджэр, ащ врач дэсэп. Къоджджэсыр сыд фэдэ уз егъэгумэклыми, чэщыми мафэми, къещыими къесыми, зыдаклорэр, щыгугъэу зэчъалэрэр мамыку-фельдшер лэзаплэр ары. Ащ апэрэ лэпылэгъур сымаджэм щыраты, фашлэшущыр щыфагъэцаклэ. Ар Джансэрай ежъ ыпшъэ имыфэ зыхъуклэ, «лэпылэгъу псынклэм» илофышлэхэм макъэ аригъэлуты, сымаджэр хылыэмэ, сымэджджыим аригъэщэщтыгъ.

Илъэс 15 — 20-клэ узэкълэ-

бжъымэ, лэфхэм языхтет непэ фэдагъэп. Ежъ Хьокло Джансэрай изакъоу сымэдждэ тхьапша Адыгэкъалэ е Мыекьуапэ ни-гъэсэу къыхэкълэжъэр? Чэщ мычъые тхьапша сымэдждэ хылыэм пэсэу къеклугъэр е нэфшъагъом ядэжъ къыхъажъэу къызэрэхэкълэжъэр?

Мы тхыгъэр къэдгъэхъазырын

Хьокло Джансэрай къоджджэсхэм япсауныгъэ икъэ-ухъумэн елъэкълэфэ фэлэжъагъ, мыжъобгъур къыфызлэхыгъэныр мы бзылфыгъэ гуклэгъушым, исэнэхъат зыгъэлаплэщтыгъэм къылэжыгъ.

зэхъум Къунчыкьохъаблэ тыклогъагъ, нэбгырэ заулэхэм залудгъэклагъ. Тыздэгъушлагъэхэм зэкълэми зэупчыхъыгъэхэм фэдэу Хьокло Джансэрай ищытхъурэ, идахэрэ, ицлыфышлугъэрэ афэхуырэп.

Нахъыпэм Джансэрае зипэщэ мамыку-фельдшер лэзаплэр илъэс зэфэшъхъафхэм унэгъуищымэ япсэуалэхэм ачлэтэу къыхэкълэжъ. Газ щылагъэп, унэхэр пхъэ машоклэ къагъэфабэщтыгъэх. Гъэстыныпхъэри игъом къафарагъащэщтыгъэп. Шприцхэр зэрагъэжъоштыри игъом агъотыштыгъэп.

А лъэхъаным Къунчыкьохъаблэ иныгъэ, цыфыбыи дэсыгъ. Колхозы дэтыгъ, фермэми, трактор бригадами, тутынлэжъ бригадами, нэмыкълэхэи лэф ашашлэщтыгъэ. Джа зэпстэумэ Джансэрай анэсыштыгъэ, къоджджэсхэм япсауныгъэ къылухъумэ-

щтыгъ, нэжъ-лужъхэм, сымэдждэ хылылэхэм ядэжъ клэзэ ялазэщтыгъ, яфэлэ-фашлэхэр ыгъэцаклэщтыгъ, агу къыдищаещтыгъ, ыгъэразэщтыгъэх.

А илъэсхэм къуаджэм сабый 20 — 25-рэ къыдэхъухъэщтыгъ. Зы илъэс горэм сабый 35-рэ чылэм къышыхъугъэу Джансэрай ытхыгъагъ. Ыцли къыралэзэ къытфалотагъ унагъом янысэ сабый къыфэхъу-нэу автомашинэмклэ рищэжъагъэу бзылфыгъэр гъогум хъушъэн зыщехъэм, Джансэрай шоферыр луйгъэкли сабыир гъогум къызэрэщыгъэхъугъагъэр. Ар лы хъуи, унагъо ышлагъ, клэлэ-

хэри илэ хъужыгъэх. Арышъ, а илъэс 30-у Джансэрай лэф зишлагъэм чылэм къышыхъугъэ сабыйхэр зэкълэ зылэгъу къыхъу-хъагъэхэр мы зигугъу къэтшлырэ бзылфыгъэу 2014-рэ илъэсым зидунай зыхъожыгъэр ары. Ахэм непэ унагъохэр ашлагъэхэу, нэжъ-лужъ хъужыгъэхэу тикъэралыгъошхо ичлэплэ зэфэшъхъафхэм ащэпсэхуэхэми, Хьокло Джансэрай ащыгъупшэрэп, шлыкълэ агу къагъэкълэжы. Ащ фэшыхъат чылэр клэлэзлэуи, Джэджэжъэблэ члэплэ коим идепутатхэм унашъо ашли Къунчыкьохъаблэ мамыку-фельдшер лэ-

Джэджэжъэблэ члэплэ коим идепутатхэм унашъо ашли Къунчыкьохъаблэ мамыку-фельдшер лэзаплэ дахэу шагъэпсыгъаклэм Хьокло Джансэрай ишлэжъ фэгъэхъыгъэ мыжъобгъу къышфызлэхыгъ.



зэплэ дахэу шагъэпсыгъаклэм Хьокло Джансэрай ишлэжъ фэгъэхъыгъэ мыжъобгъу къызэрэщыфызлэхыгъэр. Мэфэклэ зэхъахъэу цыфыбэ къызэкълэлагъэр псэлэзэ клэклэклэ къызэлэуихыгъыкыи зэришагъ гурыт еджаплэм ипашэу Пэнэшъу Борисэ.

Ащ апэу гушылэр зэритыгъэ Джэджэжъэблэ члэплэ коим ипашэу Хъэшхъуанэкъо Мыхъамэт Хьокло Джансэрай ищылэныгъэ гъогу, къоджджэсхэм япсауныгъэ икъэухъумэн елъэкълэфэ зэрэфэлэжъагъэр, мыжъобгъур къыфызлэхыгъэныр мы бзылфыгъэ гуклэгъушым, исэнэхъат зыгъэлаплэщтыгъэм къызэрилэжыгъэр къылуагъ.

Ащ ыуж Теуцожь районым инароднэ депутатхэм я Совет итхъаматэу Пчыхъалыкьо Аюбэ илофшлэгъухэм ацлэклэ зэхъахъэм къекълэлагъэхэм шлуфэс сэлэм къарихыгъ. Тапэрэ илъэсхэу дунаир зэкъыным, Хьокло Джансэрае училищыр къыухыгъэклагъ нахъ мышлэми, ыгу ымыгъэкълэдау къоджджэсхэм япсауныгъэ къызэриухъумэщтым зэрэпылгыгъэр цыфхэм

зэрашымыгъупшагъэр зэригуа-пэр къылуагъ, шлэжъ мыжъобгъу къыфызлэхыгъэу зэрэра-хъуагъэр игъо шыпкызу ылытагъ.

Джащ фэдэу цыф зэхъахъэм къышчыгушылэгъэх районым иврач шхъалэу Аклэгъу Заур, Хьокло Джансэрае дэгъоу зышлэщтыгъэхэу, ишлэлагъэрэ идэхъагъэрэ зэхэзышлагъэхэу, илофшлэклагъэм щыгуагъэхэу Хъут Аскэр, Шьоджэ Ким, ащ ишхъэгъу-сэу Мариет, ефэндэу Бэщыкьо Аслан, ветеранхэм ацлэклэ Гъыш Заурбэч, Хьокло Юсыф. Ллакъом ыцлэклэ къекълэлагъэхэм «тхъашъуегъэпсэу» къари-ложыгъ Хьокло Мэрэтыкьо.

Районым инароднэ депутатхэм я Совет итхъаматэу Пчыхъалыкьо Аюбэ, Джэджэжъэблэ члэплэ коим ипашэу Хъэшхъуанэкъо Мыхъамэт, Хьокло Джансэрай ыпхъоу Зарэ, ипхъорэлфэу Джэнэт куэсэ пльыжыыр зэпаупкли, техъор къырагъэфэхыгъ. Цыфхэм къэгъагъэхэр мыжъобгъуым клэралъхъагъэх.

Къуаджэм щылэгъэ цыф зэхъахъэм хэлэжъагъэх Теуцожь районым иадминистрация ипашэ игуадзэхэу Хъэдэгъэллэ Мариет, Бэгъушъэ Борисэ, Хъэдэгъэллэ Мэджыдэ.

НЭХЭЕ Рэмэзан.

Сурэтым итыр: **Джансэрай къыфызлэхыгъэ мыжъобгъуым итеплъ.**

Сигукъэкълэжъхэр

Лэшэпсынэ, къоджэ гъунэм, Нэгъудэ шыпсэуштыгъэ. Хэгъэгъу зэошхом ыуж зизакъоу къэнэгъэ бзылфыгъэхэм ар ащыштыгъ, ихъэорзэшхъэ унэ псыхъом пэгъунэгъоу щытыгъ. Ежъым иеу зы сабый закъо илагъ, агу нэмыкълхэри ыплугъэх.

Ащ ипшъашъэу Шуркэ дэхэ дэдагъ. Шхъац шлуцлэ тлыргъо телыгъ, ыцэхэр шынацэм фэдэу фыжыбзэщтыгъэх, къызыгушлэклэ тыгъэ нэбзыим фэдэу нэм къыкълэзэщтыгъэ. Ежъыр къопцлэ нэгъуфыштыгъ, ыжэпкэ дэжъ лыпцлэ цыкълэ тетыгъ. А лъэхъаным ар ашлодахэу нэмыкълэ пшъашъэхэми лыпцлэ цыкълэхэр анэгъухэм хагъэтлысхъэщтыгъэх.

Ар зидэхэгъэ пшъашъэр фэдэ клэлэхэм алэкълэлагъо. Ащыгъум тэ тичылэ клэлэхэр Шуркэ щымыгугъыпэщтыгъэхэми, зэ зэрэ-луплэщтыгъэм пае пчыхъэшхъа-пэрэ Нэгъудэхэм яурам клуаплэ ашыштыгъэ. Зы лъэхъан горэм къуаджэм абдзэхэ клэлэ дахэ къыдэхъагъэ заготовителэу лэф ышлэнау. Ар Шуркэ къелсэлъы-

хъо зэхъум, тикъоджэ клэлэхэм чылэм дафыгъагъ.

Сэ ащыгъум сыцлыкълэ нахъ мышлэми, дэгъу дэдэу къэсэ-шлэжыи мы къэбарыр. Бжыхъэ псы чэщ чылэ горэм жыбгъэ-шхо къылэу, чэщыри дэхэклаеу хэкълотагъэу, цыфхэри гъолы-жыгъэхэу зы куо мэкъэшхо горэ къэлугъ. Тэ тыхатэхэр зэпылгыгъэх, ащ гъогу цыкълэ хыгъэ илэу ары тызэрэзэлъы-клэщтыгъэр. А лъэхъаным машинэхэр щылагъэхэп, цыфхэр чыжъэу клонхэ зыхъуклэ, шыку зэкълэклэ зекълэщтыгъэх.

Чэщым фэдэ клэлэхэр кузэ-клэтым исхэу къаклохи Шуркэ атыгъу. Пшъашъэм янэу Нэгъудэ куахъо къышти алъежъагъ шхъаеу, аклэмыхъэу къыгъэзэ-жыгъ. Нэгъудэ ымакъэ къызэ-

рикълэу «Ахыи, ахыи» ылозэ куо-щтыгъэ. А макъэр тэ тильэны-къоклэ жыбгъэм къыхыштыгъэ. Ау чыиэм хэт цыфхэм, «Ашхы, ашхы», ылоу ары къызэрагу-рылуагъэр. А лъэхъаным чэщым тыгъужьхэр къоджэ гъунэм къы-лухъэхэти, ягъорг макъэ зэхэ-пхыштыгъэ. Арыти, Нэгъудэ ты-гъужьхэм ашхэу къашлошлэ, сятэ куахъо ышти, тигъунэгъу лыжъ-ри къыгъэтэджи, куахъохэр алыгъхэу псынжжым ерагъэу пхырыкълэхэзэ Нэгъудэ тыгъу-жыим къытырахыжыинэу чъа-гъэх. Нэужым лыжъхэр щхызэ къэкълэжыгъэх: «Нэгъудэ ты-гъужьхэм ашхырэп, ипшъашъэ фэдэхэм ахыгъэшъ ары», — алуагъ. Джар идэкълуаклэ хъугъэ Нэгъудэ ипшъашъэу Шуркэ. Нэгъудэ шыхэр илагъэх. Сэ къэс-шлэжыхъэхэрэу Цу, Нану-Хъадж-бэчыр. Цу ишхъэгъусэу Кулэ гугъом лэжъагло клэщтыгъэ, зэошхо ужом умылажъэу адэ-щтыгъэп. Кулэ клэлищрэ зы пшъашъэрэ илагъ. Цу сымаджэу цылыгъ. Кулэ яни сымаджэу

Улапэ къырищыжыгъэу ыдэжъ шылагъ. Сабыйхэр мэфэ реным Щэхъурадэ инэпкэ лусыштыгъэх янэ лэжъагло къыкълэжыи ежэ-хэу. Ащыгъум колхозым лэжъа-клэ къаритыштыгъэп, трудодень афатхыштыгъэр. Цу иунагъорэ Нэгъудэрэ зэгъунэгъоу шысы-гъэх. Нэгъудэ ышхэр клэлэ да-хэщтыгъэх. Гъэшлэгъоныр, шъу-хэр къащэти, сабыйхэр къызэ-фэхъухэкълэ ахэр икълэжъхэти, Нэгъудэ ыплунхэу къытырадэ-жыштыгъэх. Джащ фэдэу ипшъашъэу Шуркэ нэмыкълэу ыплугъэх Тэмарэ, Азэмэт, Ас-кэрбий, ахэм Цу исабыипли ахэтыжъэу.

Нэгъудэ адрэ къоджджэсхэм афэдэу гугъом шылажъэщтыгъ. Зы мафэ горэ лэф ямылау къы-зыданэкълэ, Чэтыунэ (Лабинскэ) клэти, тхылыплэ цыкълэхэм акло-цылыгъэу краскэ къыхызэ, чы-лэм щичэщтыгъэ. Сомэ заулэ къызыхахъоклэ сабыйхэм, сым-аджэу цылыхэм афэшафэти, ыгъашхэщтыгъэх. Ар етлани гъэ-былгыгъэкълэ краскэр ыцэщты-гъэ, хабзэм къызэришлэу, са-быйхэми апымылэу, хъапсым чладзэщтыгъэ.

Сянэ къылотэжыштыгъ: чы-лэм хъэмамэ дэтыгъэпти, Нэ-

гъудэ ишагу хъэмэмэ цыкълэу дишыхъагъ. Чэтэщ фэдиш хъу-рэ унэ цыкълэуишлэу зэригъэплын пхъэ илэпти, хъэуарзэкълэ ыгъэ-пльыштыгъэ. Ащ зыщыбгъэпс-кълэным пае абэсэ 20 пльытын фэягъэ. Тянэ «Хъэмамэм ты-члэс хъумэ етлэпсыр къытэт-клэуи хъуштыгъэ», — ылоштыгъ. Джащ фэдэу къынкълэ Нэгъудэ сабыйхэр ыплугъэх, цыф дэгъуи хъугъэх, лэнэтлэшхохэр зылыгъ-хэри ахэм ахэтых. Джащ фэ-дагъ зэо ужом цыфхэм щыла-клэу ялагъэр. Хъулыфыгъэхэм янахыбэр заом хэкълэдагъэх, лэфшлэнхэр зэкълэ бзылфыгъэ-хэм апшъэ къифи, къынышхо ателъэу псэуэгъэх.

А къынышхом къыхиубыта-гъэхэм ащыщ Нэгъуди. Ау къы-зэкълэклауагъэп, сабыйхэри мэ-шэлажъэу ыплугъэх, ежъыри кол-хозым пэрытэу щылэжъагъ. Нэгъудэ Къулэхэм япхъуштыгъэ, шъуэз дахэу, лъэрыхъэу щытыгъ, къарыушхуи илагъ. Непэрэ ма-фэхэм Нэгъудэ къэзышлэжъ щымылэнкли хъун, ау сэ а бзы-лыфыгъэм шлэныгъэшхоу го-лыгъгъэр непэ къызнэсыгъэм сэгъэшлагъо.

БЭДРАКЪ Зур. Кошхъабл.

ТИЗЭУКИЭГЪУ ГЪЭШЭГЪОНХЭР

Олимпиадэ джэгунхэр тарихъым хэкIокIэщтхэп



Я XXII-рэ Олимпийскэ джэгунхэмрэ я XI-рэ Паралимпийскэ джэгунхэмрэ 2014-рэ илъэсым Шъачэ щыкIуагъэх. Олимпиадэхэм языфэгъэхъазырын ыкIи язэхэщэн зилахъышIу хэзышыхъагъэхэм медальхэр, Урысыем и Президентэу Владимир Путинер зыкIэтхъыгъэ щытхъу тхылъхэр аратыжыгъэх.

Адыгэ Республикэм физкультурэмрэ спортымрэкIэ и Комитет итхъаматэу, дунаим самбэмкIэ гъогогъу 11 дышъэ медаль кыдзыхыгъэу Хъасанэкъо Мурат тыгъуасэ Мыекъуапэ щыкIогъэ зэхыхъэм кызыэрэцилуагъэу, КIымæфэ Олимпиадэ джэгунхэр тарихъым инэкIубгъохэм шIуагъэх.

къахэнэжыщтхы. Спорт зэнэкъокъухэр гъэшIэгонэу зэрэзэхъагъэхэм дакIоу, культурэм, искусствэм япхыгъэ Iофыгъохэр гум дахэкIэ кыинэжыщтхы.

Хъасанэкъо Муратэ зэрэхигъэунэфыкIыгъэу, Адыгеим физкульту



турэмкIэ ыкIи спортымкIэ илофышIэхэм Олимпиадэ джэгунхэм афэгъэхыгъэ спорт зэнэкъокъухэр республикэм дэгъоу щызэхъагъэх. ЗэIуагъэхэм цыфыбэ

ахэлъжагъ. Псауныгъэм игъэпытэнкIэ, физкультурэм зиушъомбгъунымкIэ, мамырэу тыпсэунымкIэ ащ фэдэ зэнэкъокъухэм шIуагъэу ахэлъыр щылэныгъэм кыщэлъагъо.

Медальхэр зыфагъэшъошагъэхэр

КIое Хъазрэт, Делэкъо Адам, Дэхъужь Сэфэрбый, Павел Иваненкэр, Ирина Манченкэр, Алексей Саяпиныр, Сергей Двойниковыр, Кочева (Лыбзыу) Сусанэ, ХъакIэгъогъу Казбек, Хъабэхъу Адамэ, Джармэкъо Азмэт, Цэй Нухъэ, Сихъу Рэмэзан, Мэхъош Аслъан, Дмитрий Щербаневыр, Андрей Бородин, Джармэкъо Юсыф, Бзаго Рустам, Хъабэхъу Рустем, нэмыкIхэри зыфэгъушIуагъэхэм, медальхэмрэ щытхъу тхылъхэмрэ зэратыжыгъэхэм ащыщхы.

— Олимпиадэ джэгунхэм ямашIо Адыгеим зэрэщызэрахъагъэр егъаши тцыгъушъэщтхэп, — кытилуагъ Джармэкъо Юсыф. — Шъачэ щыкIогъэ спорт зэнэкъокъумэ тигъапэу тIаплъыгъ. Адыгэ Республикэм икультурэ дахэу Олимпиадэ джэгунхэр кыщагъэлъэгъуагъ. Спортым ишIуагъэкIэ дунаим Адыгеир нахъ щызэлъашIагъ.

Адыгэмэ ятарихъ чыгу Олимпиадэ джэгунхэр щызэхъагъэх. Спорт псэолъэшхоу зэнэкъокъухэр зыщыкIуагъэхэм адыгэмэ якъушхъэ лъагъу Фыщт ыцIэкIэ еджагъэх. Олимпиадэ джэгунхэм къащыхыгъэ медальхэмкIэ Урысыем спортсменхэр къахэщыгъэх.

Опсэу, Олимпиадэр!

Сурэтхэм арытхэр: журналистэу Бзаго Рустам шIухъафтыныр ратыжы; Олимпиадэ джэгунхэм язэхэщэн хэлъжагъэхэу медальхэр, щытхъу тхылъхэр зыфагъэшъошагъэхэр.



ФУТБОЛ. КУПЭУ «КЪЫБЛЭР»

Лъэшыр кIэухым кыщэлъагъо



«Зэкъошныгъ» Мыекъуапэ — — МИТОС Новочеркасск — 1:2.

Шышхъæлум и 4-м Адыгэ республикэ стадионим щызэдешIагъэх.

Зезыщагъэхэр: П. Кукулян — Шъачэ, В. Дорошенко — Краснодар, Х. Талаев — Грозный.

ЗыуплэкIугъэр: А. Каруненко — Воронеж.

«Зэкъошныгъ»: Миланченко, Такълый, Мыкъо Абрек, Ахмедханов, Мыкъо Мурат, Къонэ (Делэкъу, 88), Датхъужь (Манченко, 79), Павлов, Кравченко (Пыщтыкъ, 45), Джамилов, Мендель.

Къэлапчъэм Iэгуаор дзэйдзагъэхэр: Феколкин — 14, Яцук, 57, МИТОС. Ахмедханов — 73, «Зэкъошныгъ».

ЗэIуагъэу кIэухым фэIуагъэу «Зэкъошныгъэм» къэлапчъэм Iэгуаор дидзэнэу зауэрэ чыIпIэшIу ифагъ. МИТОС-м икIэлэпчъэлутэу Станислав Антипиным пшысэ дахэм хэтым фэдэу Iэгуаор кызыекIидзэжыын зэрильэкIырэр тшIогъэшIэгъоныгъ. Къэлапчъэм Iэгуаор зыщыдэфэщт нэгъэупIэпIэгъум ухъуамакIохэм Iэгуаом кIуаплэ рамытэу зауэрэ кыхыкIыгъ. Тифутболистхэм гуетыныгъэ ин ахэлъыгъэми, пчъагъэу 1:2-р зэрахъокIыныр къадэхъугъэп.

Метрэ 25-рэ фэдизкIэ тикъэлапчъэ пэчыжъэу А. Феколкиным тазырыр зегъэцакIэм, С. Миланченкэм Iэгуаом гужъуагъэу зы-лбидзыгъ, пчъагъэр 0:1 хъугъэ. МИТОС-м угловоир кызыетым, В. Яцук Iэгуаом лычыи, шъхъэкIэ хъагъэм ридзагъ. Тифутболистхэр пхъашъу зэрэпэмыуц-

гъэхэм ар кыпкырыкIыгъ. Ризван Ахмедхановыр ыпэкIэ илбыхъэу Iэгуаор Мыкъо Абрек кыритыгъ. Ризван бэрэ емыгупшысэу лъэшэу къэлапчъэм дауи, 1:2 пчъагъэр хъугъэ. Ащ фэдэ зэгурьIоныгъэ зыхэлъ ешIакIэ нахыбэрэ тифутболистхэм къагъэлъагъо зыхъукIэ, «Зэкъошныгъэр» ауж кыинэрэ командэхэм ахэтыщтхэп.

Пресс-зэIуагъэ

МИТОС-м итренер шъхъалэу А. Куликовым кызыэрилуагъэмкIэ, командэм нэгъырабэ хэкIыжыгъэми, ешIэкIэ дэгъу къагъэлъэгъоным пылтых. Республикэ стадионим итеплъэ дахэ, ащ диштэу зэIуагъэу хэлъжагъэх. Якъэлэпчъэлутэу С. Антипиным аужырэ такыкхъэм ухъазырыныгъэ дэгъу кызыэригъэлъэгъуагъэм

ишIуагъэкIэ, теклоныгъэр кыдахыгъэу кылуагъ.

«Зэкъошныгъэм» итренер шъхъалэу С. Бутенкэм зэрильытэрэмкIэ, футболист ныбжыкIабэ тикомандэ щешIэ, опыт яIэп. «Зэкъошныгъэм» хэхъоныгъэ ышIыным фэшI уежэн фæе. Илъæс 18 — 19 зыныбжхэм псынкIэу зыкызылуахыщтхэп, зыпкъ итэу ешIэщтхэп.

КIэуххэр

Купэу «Къыблэм» зэрэщешIагъэхэр зэтэгъапшэх.

«Астрахань» — «Алания» — 1:0, «Краснодар-2» — «Биолог» — 5:1, «Афыпс» — «СКА» — 1:0, «Терек-2» — «Ангушт» — 1:2, «Мэщыкъу» — «Динамо» — 1:1, «Черноморец» — «Спартак» — 0:2.

Аужырэ такыкхъым къэлапчъэм Iэгуаор дзэйдзагъэхэм ащыщхы «Краснодар-2-р», «Афып-

сыр», «Ангуштыр», «Спартакыр», нэмыкIхэри. ЕшIэгъур аухыфэ гуетыныгъэ хэлъэу зэнэкъокъум хэлъжэрэм гъэхъагъэ зэришIырэр ащ къегъэлъагъо.

Чыплэхэр

1. «Спартак» — 9
2. «Афыпс» — 9
3. «Краснодар-2» — 6
4. «Черноморец» — 6
5. «Ангушт» — 6
6. «Астрахань» — 6
7. «Мэщыкъу» — 4
8. МИТОС — 4
9. СКА — 3
10. «Динамо» — 2
11. «Терек-2» — 2
12. «Алания» — 1
13. «Биолог» — 1
14. «Зэкъошныгъ» — 0.

Шышхъæлум и 12-м «Зэкъошныгъэр» Ставрополь щыIуагъэхт чыплэ командэу «Динамо».

Сурэтным итыр: «Зэкъошныгъэр» МИТОС-м дешIэ.



НэкIубгъор зыгъэхъазырыгъэр ЕМТIЫЛЬ Нурбий.

Зэхъышагъэр ыкIи кыддзыгъэкIырэр:

Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тильэкъэгъу-хэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет Адресыр: ур. Крестьянскэр, 236

Редакциер

зидэщыIэр: 385000, кь. Мыекъуапэ, ур. Первомайскэр, 197.

Телефонхэр:

приемнэр: 52-16-79, редактор шъхъалэм иапэрэ гуадзэр: 52-49-44, редактор гуадзэрпшъэдэкIыжъ зыхырэ секретары: 52-16-77.

E-mail:

adygvoice@mail.ru

Зыщаушыхъатыгъэр:

Урысые Федерацием хэутын IофхэмкIэ, телерадиокъэтынхэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чыплэ гъэIорышIапл, зэраушыхъатыгъэ номерыр ПИ №ТУ23-00916

Зыщыхаутырэр

ОАО-у «Полиграф-ЮГ», 385000, кь. Мыекъуапэ, ур. Пионерскэр, 268

ЗэкIэмкIи

пчъагъэр

3250

Индексхэр

52161

52162

Зак. 818

Хэутыным узщыкIэтхэнэу щыт уахътэр Сыхъатыр 18.00 ЗыщыкIэтхэгъэх уахътэр Сыхъатыр 18.00

Редактор

шъхъалэм ипшъэрылхэр зыгъэцакIэрэр редактор шъхъалэм иапэрэ гуадзэу

МэшIэкъо

Сайд

ПшъэдэкIыжъ

зыхырэ

секретары

ЖакIэмыкъо

Аминэт